



"Dar Birzebbuga" Triq Santa Marija - Birzebbuga Tel : 21650165 Fax :21650444

Motto: **PACI U SAHHA LIL KULHADD**

Minuti tal-laqgħa numru 12/13 tal-Kunsill Lokali ta' Birzebbuga li saret fl-uffiċċju tal-Kunsill nhar il-Ħamis, 3 ta' Ottubru 2013 fil-5.30pm

Preżenti

Membri

Sindku

Is-Sur Joseph Farrugia

Kunsillieri

**Is-Sur Joseph Baldacchino (minn Aġenda 1 sa Aġenda 6 Punt 4)
Is-Sur Kevin Barun
Is-Sur Carmelo Cachia
Is-Sur Charles Muscat
Mrs Bernardette Pace
Is-Sur Stanley Zammit**

Aġent Segretarju Eżk.

Maria Galea

Assenti

**Is-Sur Joseph Baldacchino
(Aġenda 6 minn punt 5 sa 7)**

AĠENDA -1

Il-Minuti tas-Seduta Nru. 11/13 tqassmu minn qabel u ġew meħuda bħala moqrija. S.Zammit ippropona u B.Pace issekondat mozzjoni biex il-Minuti Nru. 11/13 ikunu jistgħu jiġu ffirmati kif ipprezentati mis-Sindku u mill-Aġent Segretarju Eżekuttiv bħala dokument korrett. Kulhadd qabel.

AĠENDA -2

01/10 - Tressqet fuq il-mejda tal-Kamra *Memo 21/2013* – Linji Gwida dwar telefon ċellulari tal-Kunsill Lokali. Wara diskussjoni fuq il-kontenut tal-ittra l-Kamra qablet li jkollha informazzjoni fuq ir-rati ta' telefonija offruti mill-kumpaniji ewlenin f'Malta.

02/10 - Il-produtturi ta' 'Xarabank' qed jistiednu lill-Kunsill Lokali sabiex jieħdu sehem fi programm apposta flimkien mar-residenti u għaqdiet lokali. Il-Kamra talbet sabiex ikollha laqgħa mal-produtturi tal-programm.

03/10 - Giet ipprezentata fuq il-mejda tal-Kamra stedina minn *Reel8 Productions Ltd.* għall-produzzjoni tal-programm 'Nisġa Maltija'. Minhabba li l-produtturi qed jitolbu prodotti għall-programm tagħhom, il-Kamra qablet li għandha tingieb kjarifika jekk din l-istedina tgħoddx għall-Kunsill Lokali qabel tiddiskutiha.

04/10 - Seminarista minn Birzebbuġa qed jagħmel talba lill-Kunsill Lokali sabiex meta jiġi ordnat bħala presbiteru, nhar id-29 ta' Lulju 2014, wara l-quddiesa ta' ringrazzjament jagħmel riċeviment fuq iz-zuntier u ż-żona tal-madwar tal-knisja. Wara diskussjoni l-Kamra laqgħet din it-talba bil-kundizzjoni li jintlaħaq ftehim mal-baned lokali u l-Kappillan minhabba li d-data taħbat fil-ġimgħa tal-festa.

AGENDA -3

Il-Kunsilliera B.Pace, *Chairperson* tal-Kumitat għall-organizzazzjoni ta' 'Jum Birzebbuġa' infurmat lill-Kamra bil-programm għad-19 ta' Ottubru 2013 – 'Jum Birzebbuġa', li se jinkludi varjeta'. Fl-okkażżjoni tal-għeluq l-20 sena mit-twaqqif tal-Kunsill Lokali, ser jiġu mistiedna l-Kunsilliera kollha li servew fil-Kunsill Lokali ta' Birzebbuġa. Infurmat ukoll li n-nominati għal din is-serata' huma :

Dr Alexander Cachia Zammit
Is-Sur Alfred Mizzi
Il-Perit Michael Schembri u
L-Arċipriet Nicholas Pace

Ukoll se tiġi pprezentata tifkira lill-Kunsill Lokali taż-Żgħazagħ 2013, għas-suċċess li kisbu.

AGENDA -4

Mozzjoni Nru 01/2013: Estensjoni tal-użu tal-Heavy Fuel Oil fl-impjant tal-ġenerazzjoni tal-elettriku tal-Enemalta f'Delimara.

Abbażi tal-pariri mogħtija mill-esperti nkarigati mill-istess Kunsill u mill-Kunsilli ta' Marsaxlokk, iż-Żejtun u Marsascula, u, fl-istess linja li l-Kunsill Lokali Birzebbuġa ħa fi snin li għaddew kif espressa f'numru ta' dikjarazzjonijiet u konferenzi għall-istampa, il-Kunsill Lokali Birzebbuġa jesprimi n-nuqqas ta' qbil mad-deċiżjoni meħuda dan l-aħħar mill-MEPA sabiex testendi ż-żmien tal-użu tal-Heavy Fuel Oil biex titħaddem l-aħħar estensjoni tal-Power Station (BWSC) ta' Delimara.

Fid-dawl ukoll li hu magħruf li dawn il-magni jistgħu jiġihaddmu bid-diesel b'mod immedjat u mingħajr ħtieġa ta' aġġustament.

L-anqas li l-Kunsill jistenna mill-Awtoritajiet ikkonċernati huwa konferma li l-emissjonijiet ta' din l-estensjoni ma huma ta' l-ebda periklu għas-saħħa tan-nies.

Għalhekk il-Kunsill Lokali Birzebbuġa jhegġeg lill-Awtoritajiet kkonċernati sabiex b'mod immedjat jibdeu iħaddmu l-impjant bid-diesel sakemm, eventwalment, jibda jiġihaddem imbagħad bil-gass.

Mozzjoni mressqa minn S.Zammit. Mozzjoni ma gietx issekondata.

AGENDA -5

Tressqu fuq il-mejda l-pagamenti u l-*purchase requests* tagħhom għax-xahar ta' Settembru 2013. Peress li ma kien hemm l-ebda oġġezzjoni jew amendi, il-Kamra qablet li tħallas is-somma ta' €46851.32 skont skeda Nru. 09/13.

AGENDA -6

1. L-Aġent Segretarju Eżk. infurmat lill-Kamra li :

- sar it-tieni *inspection* fuq il-*playing-fields* u dawn ġew klassifikati kif ġej:

Ġnien Profs. Anton Tabone: Grade C

Ġnien Mons. Ġużeppi Mintui: Grade C

Ġnien il-Kunsill Lokali: Grade B

- Il-prezz għall-programm 'Il-Kunsill Jisimgħek' fuq *Southend Radio*, radju tal-komunita' hu ta' €900 għal 26 programm; inkluż fil-prezz hemm xandir tal-avviżi kollha li jagħmel il-Kunsill Lokali.
- fil-jiem li ġejjin se toħroġ sejha pubblika għal Tindif u Manutenzjoni ta' Latrini Pubbliċi u għal Provista ta' *Garbage Bags*.

2. Il-Viċi-Sindku, is-Sur K.Barun informa l-Kamra li :

- ġew imqassma l-*magazines* tal-Kunsill Lokali kif ukoll il-ktieb tar-riċetti li ħarġu l-Kunsill Lokali taż-Żgħażaġh f'kull dar ta' Birzebbuga. Il-*magazine* li jmiss għandu jasal fid-djar tar-residenti għall-aħħar ta' Frar 2014. Hu heġġeġ lill-kunsilliera sabiex jibdedw iħejju l-artikli tagħhom.
- fit-13 ta' Ottubru il-Kunsill Lokali se jieħu sehem fil-kampanja nazzjonali *Now We Move*. Il-Kunsill Lokali se jorganizza attivitajiet nhar it-13 ta' Ottubru mis-14.00 sas-18.00 li jinkludu Zumba, Regatta u Sailing fost oħrajn. L-attivitajiet se jkunu b'xejn għal kulħadd.

3. Il-Kunsillier, is-Sur J.Baldacchino :

- talab sabiex l-amministrazzjoni titlob bilanċ ta' kemm hemm fondi disponibbli fil-UIF issa li wasalna sabiex tinħareġ is-sejha pubblika tat-tkomplija tal-*Promenade* u tisbiħ tal-parkeġġ ta' Wied il-Buni. Informa l-Kamra li l-offerta pubblika hi kważi lesta, jonqos biss dettalji żgħar. L-Aġent Segretarju Eżekuttiv talbet sabiex il-Perit jagħmel stima tal-proġett sabiex il-Kunsill ikun jista' jipproċedi.

4. Il-Kunsillier, is-Sur S. Zammit:

- informa l-Kamra li l-Kumitat tat-Traffiku għamel *site visit* fit-toroq tal-Qajjenza fejn kien hemm l-applikazzjoni għall-bdil fl-immaniġġjar tat-traffiku. Minhabba li ma ntlafhaq l-ebda ftehim gie deċiż li r-rappreżentanti tal-Kunsill Lokali jmorru għal-laqqgħa mal-Perit ta' TM dwar dan is-suġġett sabiex niddiskutu l-aħjar soluzzjoni possibbli.
- fid-dawl li twaqqaf ix-xogħol fuq manutenzjoni ta' arbli ornamentalni minhabba nuqqas ta' finanzi u li għad baqa' sitt arbli biss sabiex tkun saret il-manutenzjoni fuq l-arbli ornamentalni kollha tal-Bajja s-Sabiha, issuġġerixxa li l-Kunsill għandu jkompli l-manutenzjoni fuq dawn is-sitt arbli biex ikun hemm sezżjoni kompluta. Wara diskussjoni l-Kamra ma laqgħetx dan is-suġġeriment u gie deċiż li ssir laqqgħa fejn għandhom jiġu iprijorizzati x-xogħlijiet li għandhom isiru.
- informa l-Kamra li l-proġett ta' restawr fuq il-Kappella tad-Duluri beda.
- fakkar lill-Kamra li l-manutenzjoni tas-Sala tal-Kunsill għadu ma sarx. L-Aġent Segretarju Eżk. infurmat lill-Kamra li dan hu previst li jsir f'Novembru.
- informa l-Kamra li se jkun hemm laqqgħa ma' uffiċjali ta' TM u l-Enemalta fuq arblu tad-dawl fi Triq S.Cachia Zammit.
- talab sabiex jingħata informazzjoni fuq laqqgħa li attenda għaliha s-Sindku fir-rigward tal-*power station*. Is-Sindku informa l-Kamra li hu gie mistieden għal din il-laqqgħa fuq bażi personali u mhux bħala rappreżentant tal-Kunsill Lokali. Pero' xorta waħda l-minuti ta' din il-laqqgħa se jkunu ċirkolati lill-Kunsilliera kollha.

5. Il-Kunsilliera, is-Sinjura B. Pace :

- talbet sabiex jiġu rranġati l-imwejjed li hemm fis-Sala tal-Kunsill Lokali.

6. Il-Kunsillier, is-Sur C. Muscat :

- talab sabiex issir il-manutenzjoni meħtieġa fuq il-bieb tal-Kunsill Lokali.
- informa l-Kamra li qed ikun hemm problema kull nhar ta' Ħamis minhabba li karozzi qed ikunu ipparkjati fi Triq Żarenu Dalli waqt ħin il-monti. Il-Kamra qablet li meta jkun hemm din il-problema għandha tiġi mgħarrfa l-Pulizija sabiex tittieħed azzjoni mmedjata.

7. Is-Sindku, is-Sur J.Farrugia :

- informa l-Kamra li se jibqa' jinsisti sabiex waqt li jkun għaddej ix-xogħol ta' asfaltar fil-Bajja s-Sabiha issir medda ta' dranaġġ fuq dik eżistenti sabiex tissolva l-problema ta' zbroff ta' dranaġġ. Kulħadd qabel.

- talab sabiex ikun hawn laqgħat aktar strutturati. Kulħadd għandu jikkellew waqt il-ħin allokat lilu.

Għeluq

Is-Seduta ġiet iddikjarata magħluqa fit-8.30pm. Is-Seduta li jmiss ser tinżamm nhar il-Ħamis, 7 ta' Novembru 2013 fil-5.30pm.

.....
Joseph Farrugia
Sindku

.....
Maria Galea
Aġent Segretarju Eżk.